

# ★ అ యా చి త్రం ★

★ ర చ న: వి. వి. సూ ర్య నా రాయ ణ ★

శ్రీశ్రీశ్రీ పద్మావతిని వివాహం చేసుకోబోతున్నాడంటే యెవ్వరూ యీర్ష్యపడలేదు. కాని ఆళ్ళ ర్యవద్దవాళ్లు మాత్రం లేకపోలేదు, అనుభవజ్ఞులూ శ్రీశ్రీశ్రీతో చనువుగా తిరిగే పరిచయస్తులూ కూడా ఆతను వివాహం చేసుకోవడంలో గల కీలకాన్ని కనిపెట్టలేక పోయారు. ఇన్నేళ్ళూ పట్నంలో డాక్టరుగావుంటూ ప్రస్తుతం ప్రాక్టీసు యెత్తి పెట్టే స్తూన్న తన స్నేహితుడు రామారావు దగ్గర పుస్తకాలూ, హాస్పిటల్ పరికరాలూ, చవగ్గాకొని తను కూడా ప్రాక్టీసు పట్టణంలోనే మొదలు పెట్టడానికి సర్వ సన్నహాలూ చేసుకున్నాడు, శ్రీశ్రీశ్రీ- ఆ పరికరాలన్నీ కొనడానికి ఆధమం అయిదువేల రూపాయలన్నా కావాలి.

పద్మావతి దగ్గర చనిపోయిన భర్తతాలూకు ఆస్తి పదివేల రూపాయలు వైచిణకు ఉందని యెల్లాగో వసికట్టగల్గేడు శ్రీశ్రీశ్రీ. అయితే, ఆ ఆస్తికోసమే పద్మావతిని వివాహం చేసుకోబోతున్నాడని మాత్రం అభిజ్ఞ వర్గాలకూడా ఊహించలేనంత చాక చక్యంతో ఆతను సంపరించ గల గడంలోనే ఉంది విశేషం-

శ్రీశ్రీశ్రీ తను యెంతో హోదాగల పెద్ద మనిషిలాగ కనిపించడానికి ఏలోటూ యెన్నడూ చేయలేదు. నిజం యెల్లాగున్నా వైకి మాత్రం మంచి అనుభవజ్ఞుడిలా కనపడి ఊళ్ళో పేరు ప్రతిష్ఠలు గడించుకున్నాడు. అట్లా పెద్దల్లో పెద్దలాగా కనిపించడం కూడా అట్టే తేలికైన పని కాదు.

పద్మావతికూడా చాలా చురుకైన పిల్లనే ఉంది. భర్త పోయిన తరువాత సంవత్సరం

పాటు పోకులు చెయ్యలేదు, కాని, తరువాత పూర్వశ్రమంలో మల్లనే తన్ను శృంగరించుకునే దుకు శాయశక్తులూ పాటుపడేది, చక్కగా దువ్వి వదులుగా వేసిన బారెడు వాల్లడా, కోలటి ముఖం మీద చిన్న గుండ్రని కుంకుమబొట్టు తలకదిపితే ఊగినలాడే లోలాకలజతా ఆమె అందాన్ని ద్విగుణీకృతం చేసేవి. వైగాటిస్యాచీరల శృంగారం, తల్లో తురుముకొన్న విరణాజులు గుణాశించే సారభం—యువకులను మత్తెక్కించి ఆకర్షించడానికి చాలు—

పేదవదైన శ్రీశ్రీశ్రీ పద్మావతి వివాహం చేసుకుంటుందని కాని, భర్త చచ్చిపోయిన పద్మావతిని ఆచారపరులు ఇండిట్ పుట్టిపెరిగిన శ్రీశ్రీశ్రీశ్రీ వివాహం చేసుకుంటాడని కాని, యెవరూ ఊహించలేదు. అందుకే వారి వివాహం కొందరిలో అశ్చర్యాన్ని, కొందరిలో అలజడిని రేకెత్తించింది.

వివాహం అయిన కొన్నాళ్ల వరకూ శ్రీశ్రీశ్రీ తన ప్రాక్టీసు నంగతి పద్మావతికి తెలియపర్చలేదు, భార్యతో అన్యోన్యంగా ఉన్నట్లు కనుపించేవాడు. తన భర్త తనతో ఆరమ కలు లేకుండా అన్యోన్యంగా ఉండడం తమ భావిజీవిత సౌఖ్యానికి పునాదిరాయిగా ఊహించుకొని మురిసిపోయేది- పద్మావతి. శ్రీశ్రీశ్రీ భార్యయడల చూపే అనునయనూ ప్రేమ, ఆపేజి ఆతనికి అనుకూలంగా పనిచేశాయనే చెప్పాలి. తన తైలివి తేటలవల్ల చాక చక్యంవల్లా తాను ప్రాణంకోరినా యివ్వడానికి వెనుదీయని స్థితిలోకి తీసుకువచ్చాడు భార్యని- 'నిదానివై ఆన్నీ వాటంకటనే జరుగు

కాయ అనేరకం మనిషేమో, చాలా నెమ్మదిగా ఓర్పుతో మెలకువతో ప్రవర్తిస్తూ జయాన్ని తన కళ్లవద్దకే లాక్కురాగలిగేడు శేఖరం

అందు కనుగుణంగానే పద్మావతికి వెళ్ళయిన మర్నాటినుంచీ భర్తపై ఒకవిధమైన భక్తి ప్రేమా గౌరవం అలవడ్డాయి. యెప్పుడూ శేఖరం తన వద్దనే ఉండాలి- తనను ముద్దులలో కౌగలించ లలో ముంచి తేలుస్తూవుండాలి. శేఖరంకూడా అలాగే చేస్తుండేవాడు. పద్మావతి అతని తల పట్టుకొని, ముఖాన్ని తనముఖంమీదకు వంచు కొని. 'కళ్లు మూసుకొండి' ఆనేది. అతను మూసుకునేవాడు అమె ముద్దు పెట్టుకొనేది. అతను నవ్వేవాడు, నాక్కావాలసింది యివ్వేరు, మీకేం కావాలి? అనడిగే దామె. 'నువ్వే నాక్కావాలి' అనెవాడు అ ను. మళ్లా యిద్దరూ కేరిం తలుకోడుతూ ప్రణయసీమల్లో విహారించేవారు. రోజూ ఇదే వరస.

ఒకనాడమె మామూలుగానే అడిగింది, 'మీకేం కావాలి?' అని.

ఈసారతను "నువ్వేకావాలి" అనలేదు. "దబ్బుకావాలి" అన్నాడమెను దగ్గరకు లాక్కుంటూ.

"యెందుకూ?"

"పట్నంలో ప్రాక్టీసుపెడదా మనుకుంటున్నాను- దానికి తొన్ని పరికరాలూ, పుస్తకాలూ కొనుక్కోవాలి

"యెందుకు పోసిద్దురూ, మనకు గడవదా యేమిటి? ఇల్లాగే రోజూ మిమ్మల్ని నేనూ, నన్నుమీరూ చూస్తూకూర్చుంటే యెంతహాయి, యెంత ఆనందము!"

"కూర్చుని యెన్నాళ్లు తినగలం చెప్పు' కష్ట పడి సంపాదించుకొని తినేదానికి, కూర్చొని తినే దానికి తేడాలేదా?"

"సరే మీయిష్టం యెంత కావాలేమిటి?"

"అ! యెంత?...పదివేలుంటేచాలు. మళ్లా సంవత్సరాదికి గిర్రున తిరిగివస్తాయి మన పది వేలూమనకి" నిజానికి శేఖరానికి అయిదువేల రూపాయలుంటే చాలు. కాని పాచిక మాత్రం పదివేలకే వేశాడు.

అతని పాచికపడింది. అమె పదివేల రూపాయలనోట్లూ తీసికొచ్చి అతని చేతిలోపెట్టి "ఐతే యెప్పుడు ప్రయాణం? నేనుకూడా మీతో వచ్చేస్తాను" అంది.

"శుభస్య శ్రీమం. రేపే బయలు దేరుదాం" అన్నాడు శేఖరం.

మర్నాడు అనుకున్న టైంకే యిద్దరూ స్టేషన్ కు చేరుకున్నారు- రైలు రెండుగంటలు లేటు అని తెలుసుకునేసరికి శేఖరం చాలా చికాకు పడ్డాడు- యెంత తొందరగా ఆవూరు వదలిపెడు దామా అని వుంది శేఖరానికే. పద్మావతితో అన్నాడు.

"రైలు రావడానికికా చాలాసేపు కూర్చోవాలి. బస్సులోపోతే హాయిగా వుంటుందేమో!"

"అలాగే" అంది, పద్మావతి అమాయకంగా.

వెనక్కి తిరిగివెళ్ళి యిద్దరూ బస్సెక్కిరారు- పద్మావతిని వెనకవైపు ఆడవాళ్ళసీట్లో కూర్చు పెట్టి, శేఖరం ముందుసీట్లో కూర్చున్నాడు. అప్పటికే బస్సు కిక్కిరిచిపోతుండేమో కూర్చుండుకి సీటుదొరక్క పద్మావతి నించునే ఉంది "రైట్" అని అరిచి 'కూర్చోవమ్మా' అని గదిమేడు కండక్టరు, యెలాగైతేనేం యిద్దరీ ఆడవాళ్లుమధ్య యిరికింది పద్మావతి- ఒక వైపునుండి చుట్టకంఘా, మరొకవైపునుండి చేపలకంఘా పలక రిస్తున్నాయి ఈవిధమైన నానావిధపరిమళాలను ఆహ్వానిస్తూ కాలుసర్దుకోవడానికి కూడా వీలు లేనంత యరుగూకూర్చోడం పద్మావతికి ముళ్ళ మీద కూర్చున్నట్టుంది- కుదుపులో లోపలకూర్చున్న మనుష్యులు సదాసరి ఊపుకుతగుల్తూ ఒక్కొక్కసారి వీళ్ళబుర్రలు డీకొటుకుంటుంటే

బయలుదేరింది బస్సు- గవరమనీషీ, పోలీసు, కలక్టరాఫీసు గుమాస్తా, నవినస్పెక్టరూ వర్తకుడూ వంటబ్రాహ్మణుడూ—అంతా యెరమరికలులేకుండా ఒకళ్ళ ఒళ్లో ఒకళ్లు కూర్చున్నారు. ఈవిధంగా నైనా సర్వమానవ సౌభ్రాతృత్వాన్ని ఆమల్లో పెడుతూ, అలవాటుచేస్తున్న బస్సువాళ్ళను అభినందించ వలసిందే!

మార్గమధ్యంలో బస్సుఆగింది. శేఖరం దిగి సోదాత్రాగి, పద్మావతికొకటి తెచ్చేడు- ఇట్లా అడక్కండానే గ్రహించి తనక్కావలసిందంతా నమకూర్చేభర్తను పద్మావతి లోలోపల అభినందించికొంది- చుట్టూ జనంలేకుండా వుండే యధాశక్తి బహూకరించి వుండేదికూడా.

దబ్బు జాగ్రత్తగా వుండా ఆనందించింది.

నిక్షేపంలా వుంది- అంటూ వెళ్ళి తనసీటులో కూర్చున్నాడు-

కలక్టరాఫీసు గుమాస్తా క్రిందికిదిగి ఒక తెలుగు పేసరు కొనుక్కొచ్చేడు- దాన్నేమూడు వంతులుచేసి పోలీసు, వర్తకుడూ కూడా పంపికున్నారు. మరొకడు ఆవ్యాయంగా చుట్టూ కొనుక్కొని, దానిపోగితో అందరికీ ఘాపం వేస్తున్నాడు. పద్మావతికి చాలా ఆనహ్యం అని పించింది - కల తిరిగింది - దోకొచ్చినంత పన్నెంది -

రజాకార్ల దురంతాలు మితిమీరిపోతున్నాయి! పేసరు చదువుకుంటున్నాడు, గుమాస్తా హుం అని హుంకరించి, గుడ్లెర్రజేస్తూ, బెట్టు బిగిస్తున్నాడు పోలీసు- ఆ రజాకార్లు తన ఎదురుగానే వున్నట్లు భావిస్తూ- మూలకూర్చున్న ముసలమ్మ అడుగుతూంది ఆమాయకంగా, "బాబూ" రజాకార్లంపేనూ ఈ కార్లంపేనే వుంటాయా! యింకా పెద్దపెద్దవుంటాయా? అందరూ గొల్లని నవ్వేరు- ముసలమ్మ చిన్నబుచ్చుకుంది-

రాజకీయాలూ, వేదాంతం, వాణిజ్యం— చతుష్స్థితికలకు సంబంధించిన వివరాలూ చర్చలు సాగుతూనే ఉన్నాయి, బస్సుకుదుపులో పరిగెడు తూనే ఉంది పద్మావతి కూర్చునే కునికిపాట్లు పడుతూంది.

పద్మావతికి తెలివొచ్చేసరికి బస్సు ఒకచిన్న ఊళ్లోఆగింది అప్పటికి బస్సు చాలామటుకు కాశీఅయిపోయింది. ముందు సీట్లోకి చూస్తే అందులో భర్తలేడు. కండక్టరును పిల్చి అడిగింది, "ఇందాకట్నుంచి ముందుసీట్లో కూర్చున్నాయినేరీ?"

"ఎక్కడో దారిలో దిగిపోయింటారు"

"అహా మేమిద్దరం పట్నంలో దిగాలే"

"ఏమో అది నాకేం తెల్సా?"

"చెప్పవోయ్! చెప్పు, ఆయన ఎక్కడదిగేరో ఎందుకుదిగేరో? ఆయన నాభర్తకనక అడుగుతున్నాను" అత్రుతగా కళ్ళల్లో నీరుతెచ్చుకుని అడిగింది.

"నన్నిడిచి పెట్టెల్లికాడే నారాజు .. కొంటెగా సంగతులువేస్తూ నందూరివారి పాట అలాపిస్తున్నాడు కాలేజీ విద్యార్థికాబోలు.

"ఇదిగో అలస్యంచెయ్యక దిగవమ్మా ఇక్కడేదిగుతావ, పట్నంలో దిగుతావా? చెప్పవ నీమొగుడొక్కడే ఆకాశంలోంచి ఊడిపడ్డట్లు మాటాడుతావేం? దిగి వెనక్కువెళ్లే బస్సెక్కు" తొందరపడుతున్నాడు కండక్టరు.

ఆమెకు అపరిమితమైన దుఃఖం వచ్చింది— 'దిగుతాను' అంది అప్పుడే కదిలిన బస్సు ఆమె కోసం మళ్ళాఆగింది. ఆమెదిగింది .. . బస్సు కదిలింది, తన ముందుసీట్లోకూర్చున్న నాయుడు గారు మీసాలు మెలేస్తూ, కోరమాపులుచూస్తూ మీసాలనందులోంచి చిరునవ్వు నవ్వుతున్నాడు-

మగడక్షతలేవి ఆడ బ్రతుకెంతా అలునైపోయింది? భర్తకనిస్తాడేమోనని మళ్ళాచుట్టూ ఓసారి కలయాజూసి పద్మావతి గట్టిగా ఏడవడం మొద

లెట్టింది. దారినపోతూన్న పోలీసు ఊడిపోతూన్న తోచవటకా నవరించుకుంటూ దగ్గరకొచ్చి 'ఏయ్! ఎవరునువ్వు? ఎందుకేడుస్తున్నావు?' అని పరామర్శిస్తున్నాడు ఆమెతోపాటే ఆక్కడదిగిన పంటబ్రాహ్మణుడు జరిగిన సంగతంతా చెప్పాడు.

"ఈరకమంతా మనకి తెలుసునులే నాతోరా' అని చెయ్యివట్టుకున్నాడు పోలీసు. ఆమె చీత్కరించుకుని చెయ్యవిదలించేసింది ఎక్కడకో?

తనెక్కడికి పోతున్నదో తనకే తెలియదు స్థిమితంగా ప్రశ్నించుకుంది, "నేనెక్కడికి వెళ్ళాలి? ఏంచెయ్యాలి? . జవాబు దొరకలేదు, తన భర్తకు హఠాత్తుగా మత్తైనా పోయిందా లి, లేకతనసంగతి మరిచిపోయినా ఉండాలి.

అయితే తనిప్పుడేం చెయ్యడం? — మళ్ళా మొదటి ప్రశ్నే! పద్మావతి దగ్గర రెండు రూపాయలు మాత్రమే ఉన్నాయి. తిరిగి వెనక్కి వెళ్ళడానికూడా సరిపోడు సొమ్ము. ఏం చెయ్యగలదు కంగారలోనూ, దుఃఖంలోనూ మతి స్థిమితం ఉండదు, అదృష్టవశాత్తూ ఆపూల్లో తనమేనత్త కొడుకు రామదాసున్నట్లు జ్ఞాపకం వచ్చింది. రామదాసు ఆ పూల్లోనే ఉపాధ్యాయ వృత్తిలో ఉన్నాడు, పద్మావతి దారిపొయ్యేవాళ్ళ సహాయంతో ఆతనియిల్లు కనుక్కో గలిగింది.

ఆప్పుడే స్కూలుకు బయలుదేరబోతూన్న రామదాసు పద్మావతిని గుమ్మంలోనే చూసి ఆశ్చర్యపోయేడు.

'పద్మా! నువ్వూ? ఏమిటిడి? ఒంటరిగా ఎక్కణ్ణించి? స్టబ్బడైపోయాడు, ఆమె ఆ పరిస్థితుల్లో ఒంటరిగా రావడాన్ని చూసి.

'నా భర్త మాయమై పోయేడు బావా! జాలిగా చూసింది పద్మావతి.

'సీభర్తా... ఎక్కడ?'

'బస్సులో'  
'బస్సులో!?'  
'బాను....' ఆమె యేడుస్తూ సంగతంతా వివరించింది,

అంతా సాంతంగా విన్న తరవాత అన్నాడు రామదాసు, 'నేనున్నానుగా నువ్వేం భయపడకు, ఆయినా ఉదయాన్ని బాగా ఉన్నాడా?'

"నిక్షేపంలా"  
"సరే, కూడా ఏమైనాడబ్బుందా, అతనితో"  
"ఆ! నాతాలూకు పదివేల రూపాయలూ ఉన్నాయి"

"అంతేనా? పదివేలనా?"  
'బాను'  
"అయితే యీపాటికి తిరుగుత్రోవ పట్టివుంటాడు "

పద్మావతికి భర్త వాలక మేమీ బోధపడలేదు. భర్త చేసినపని ఊహించుకొని నిర్ఘాంతపోయింది గర్భడికింగా ఎదో మాట్లాడింది. "నా భర్తా ఆ! ఆలా చేస్తారా?"

"నీ పదివేల రూపాయలతోనూ ఉదాయించే దిని చెప్పేనుగా, అంతే. ఆడబ్బుకు నీళ్ళదారే!"

"అంతేనంటావా?" తెలివి తప్పిపడిపోయింది, పద్మావతి. పడిపోకుండా అతను చేతుల్లో పట్టుకున్నాడు

వీధిని పోయేవాళ్ళంతా వింతగా చూడడం మొదలెట్టారు. అంచేత అతడమెను మెల్లగా భుజం మీద వేసుకొని యింట్లోకి తీసికెళ్ళి పరువుమీద పడుకోబెట్టేడు. ఇంట్లో పనిమనిషి ఆశ్చర్యపోయి చూస్తూంది పనిమనిషిని పిల్చి రామదాసు చెప్పేడు, 'అచ్చమ్మా! ఈరోజు నేను స్కూలుకు వెళ్ళును హెడ్మాస్టరుగారికి ఈశలవుచీటీ ఇచ్చేసి, మీ యిద్దరికీ భోజనం కారియర్ లో తీసుకురా.'

(మొపాసా ఆధారంగా)